

बारिश ने किसानों को खाद के लिए लाइन में लगने को मजबूर किया

सीधी गोदाम में खाद के लिए किसानों ने किया हंगामा

पारण के बाद खाद के लिए लाइन में लगी महिलाएं

नवभारत न्यूज
सीधी, 27 अगस्त. जिले में खाद की किल्लत से किसान परेशान हैं। बुधवार को जिला विपणन कार्यालय पटेल पुल सीधी गोदाम में सैकड़ों किसान सुबह से ही यूरिया लेने पहुंचे। मुख्यालय से सटे गांवों से आए किसानों को घंटों लाइन में खड़े रहने के बाद भी यूरिया नहीं मिल पाई। जिस पर किसानों ने हंगामा शुरू कर दिया।

किसान रामभद्र साहू ने बताया कि वह एक सप्ताह से कार्यालय के चक्कर लगा रहे हैं।



यूरिया के ट्रक तो आते हैं, लेकिन खाद कहां जाती है, यह पता नहीं चलता। खुले बाजार में खाद ऊंचे दामों पर मिल रही है। किसानों को मजबूरी में अधिक कीमत चुकानी पड़

रही है। कड़ी धूप में लंबी लाइनों में खड़े रहने के बाद भी किसानों को खाली हाथ लौटना पड़ा। इससे नाराज होकर किसानों ने कार्यालय परिसर में हंगामा किया।

उन्होंने प्रशासन पर लापरवाही और कालाबाजारी को बढ़ावा देने का आरोप लगाया।

इनका कहना है

जिले में लगातार ट्रक से यूरिया की आपूर्ति की जा रही है इस बार मांग अधिक होने से गोदामों में भीड़ बढ़ गई है। विभाग की ओर से प्रयास किया जा रहा है कि किसी किसान को परेशानी न हो। जल्द ही सभी को पर्याप्त मात्रा में खाद उपलब्ध करा दी जाएगी।

डॉ. राजेश सिंह,
उप संचालक कृषि सीधी

नवभारत न्यूज
सिंगरौली, 27 अगस्त। जिले में उर्वरक की किल्लत को लेकर प्रदेश सरकार की जमकर किरकिरी हो रही थी। किंतु बीते दिन कल मंगलवार से खादों का वितरण शुरू हो गया है। आज भी महिलाएं हरितालिका तीज का पारण करने के बाद उर्वरक के लिए कचनी गोदाम में लग गईं। दो दिन पूर्व 2540 मेट्रिक टन खाद एक रैक बरगवां पहुंची थी।

गौरतलब है कि खाद के लिए किसान, महिला व पुरुष आधी रात से ही मार्कफेड गोदाम कचनी में लाईन में लग जा रहे थे।



वही सहकारी समितियों में खाद समाप्त हो गई थी। कलेक्टर चन्द्रशेखर शुक्ला के प्रयास से सोमवार को एक रैक करीब 2540 मेट्रिक टन यूरिया खाद का खेद बरगवां रेलवे स्टेशन पर पहुंचा।

जिसका परिवहन समितियों के साथ-साथ मार्कफेड कचनी में गोदाम में कराया गया। बीते दिन कल से खाद के लिए किसानों की लम्बी-लम्बी लाईन लगी हुई थी। आज भी महिलाएं हरितालिका तीज

का व्रत का पारण कर बुधवार की सुबह से कचनी स्थित मार्कफेड गोदाम के बाहर भारी संख्या में महिलाएं पहुंची थी। वही पुरुषों की संख्या भी कम नहीं थी। इस दौरान खाद वितरण कम कराने के लिए नियुक्त नोडल अधिकारी के साथ-साथ कोतवाली पुलिस भी तैनात रही। हालांकि अब सहकारी समितियों के साथ-साथ मार्कफेड गोदाम कचनी में भी खाद आसानी से मिल रही है। सहकारिता उपायुक्त के अनुसार शीघ्र ही खाद की एक और रैक बरगवां आने वाली है। अब उर्वरक की कमी नहीं होने दी जाएगी।

दो मोटर साइकिलों की आमने-सामने टक्कर, महिला की मौत

चालक समेत तीन अन्य युवक घायल, सामुदायिक स्वास्थ्य केन्द्र सरई में चल रहा इलाज

नवभारत न्यूज
सिंगरौली 27 अगस्त। सरई थाना क्षेत्र के गोडबहरा पेट्रोल पंप के पास आज दिन बुधवार की दोपहर करीब 3 बजे दो मोटरसाइकिलों की आमने-सामने टक्कर हो गई। इस हादसे में एक महिला की मौत हो गई। जबकि दो वाहनों में सवार तीन लोग घायल हो गये। जिनका इलाज सामुदायिक स्वास्थ्य केन्द्र सरई में चल रहा है।

घटना के संबंध में सरई पुलिस से मिली जानकारी के अनुसार आज दिन बुधवार की दोपहर करीब 3 बजे बरका पुलिस चौकी क्षेत्र के ग्राम ग्राई टोला गजरहिया निवासी दलप्रताप सिंह अपने रिश्तेदार की मोटरसाइकिल से अपनी मां बाबी देवी सिंह एवं अन्य सुमन सिंह के साथ तहसील सरई आये थे कि वापस घर जाते समय ग्राम गोडबहरा पेट्रोलपंप के पास गजरहिया तरफ से तेज रफ्तार में सामने से मोटरसाइकिल से आ रहे लालीमोहारी निवासी चालक रामलखन साकेत ने सीधे टक्कर मार दिया।

इस हादसे में सभी बाइक सवार गिर गये और जिनमें गंभीर चोट आई। 108 वाहन एम्बुलेंस के माध्यम से

घायलों को उपचार के लिए सामुदायिक स्वास्थ्य केन्द्र सरई में भर्ती कराया गया। उपचार के दौरान बाबी देवी सिंह पति रणदमन सिंह उम्र 61 वर्ष की मौत हो गई। जबकि दलप्रताप सिंह एवं सुमन सिंह को भी गंभीर चोट आई है। सरई पुलिस ने लापरवाह चालक के विरुद्ध अपराध पंजीबद्ध कर मामले को जांच कर रही है।

चार महीने बाद सेवानिवृत्त होने वाली थी महिला

जानकारी के अनुसार मृतिका बाबी सिंह पति रणदमन सिंह उम्र 61 वर्ष निवासी ग्राई टोला गजरहिया पीएम श्री शासकीय उच्चतर माध्यमिक विद्यालय ग्राई में भूय के पद पर कार्य कर रही थी और वह करीब चार महीने बाद सेवानिवृत्त होने वाली थी। ऐसी चर्चाएं हैं। हालांकि इसकी पुष्टि नहीं हो पाई है। उक्त हृदय विदारक गजरहिया टोला में जहां शोक व्याप्त है। वहीं गंभीर रूप से घायलों का इलाज सामुदायिक स्वास्थ्य केन्द्र में चल रहा है।

शहर के एक ही थाना क्षेत्र में तीन पर्स छीनने की वारदात

सात घंटे के अंदर तीन महिलाओं को बाइकर्स गैंग ने बनाया निशाना

नवभारत न्यूज
रीवा, 27 अगस्त, रीवा शहर में बाइकर्स गैंग ने एक बार फिर कोहराम मचा कर पुलिस की नौद फेर रही है। पूर्व की चार घटनाओं का पुलिस अभी तक पर्दाफास नहीं कर पाई है और बुधवार को सुबह कर भागने की वारदात को

नकाबपोश बदमाशों ने अंजाम दिया है। तीनों वारदात चोरहटा थाना क्षेत्र अंतर्गत हुई हैं और अब पुलिस हमेशा की तरह हवा में हाथ फेर रही है।

चोरहटा थाना क्षेत्र अंतर्गत बेला के आगे नकाबपोश बाइक सवार तीन बदमाशों ने स्टॉप कर को निशाना बनाया। सुबह 6.30 बजे ऊषा साकेत

संजय गांधी अस्पताल के लिये निकली थी। तभी मोटर साइकल में सवार तीन बदमाश गुरुकुल स्कूल मोड़ चोरहटा के पहले पहुंचे और बैग छीन कर भाग खड़े हुए, जिसमें पैसे और मोबाइल थे।

बाइक के पीछे नम्बर प्लेट नहीं था। उसके आधे घंटे बाद दूसरी वारदात चन्द्रलोक होटल चोरहटा के पास हुई, जिसमें सोमन कोरी सतना को निशाना बनाया गया। पति के साथ सतना जा रही थी बाइक सवार बदमाश सुबह सवा 7 बजे पर्स छीन कर भाग खड़े और कुछ दूर जाकर पर्स से सामान निकाल कर पर्स को फेंक दिया। पर्स में सोने-चांदी के जेवरत और कुछ पैसे रखे हुए थे।

इसके कुछ घंटे बाद तीसरी वारदात चोरहटा थाना क्षेत्र अंतर्गत ही 12 बजे रीवा-जेपी रोड स्थित धोचट ढाबा के पास हुई। पति विजय श्रीवास्तव के साथ मोटर साइकल में बैठकर पत्नी आरती श्रीवास्तव जेपी प्लॉट जा रही थी। तभी दो की संख्या में पहुंचे बाइक

सवार बदमाशों ने पर्स छीनकर भाग खड़े हुए, पर्स में मंगलसूत्र, मोबाइल सहित पैसे थे। एक ही थाना क्षेत्र में हुई तीन वारदातों ने पुलिस के होश उड़ा दिये हैं। पॉइंट महिलाओं ने थाने पहुंचकर शिकायत दर्ज कराई है और पुलिस जांच में जुटी है।

इसके पहले हो चुकी चार वारदात

रीवा शहर में इसके पहले हाल ही में चार पर्स सेचिंग की वारदात हो चुकी है। एजी कालेज तिराहे के पास पूर्व मुख्यमंत्री की बेटी का पर्स बदमाश लेकर भाग गये थे। इसके बाद एक दूसरी महिला के साथ वारदात हुई। चार वारदात का अभी तक पुलिस खुलासा नहीं कर पाई थी कि बुधवार को सात घंटे के अंदर तीन वारदातें और हो गईं। यह पुलिस के लिये एक चुनौती है। चार वारदात होने के बाद भी पुलिस की नौद नहीं टूटी है। लिहाजा बदमाशों ने फिर से वारदात को अंजाम देकर कोहराम मचा दिया।

जिला अस्पताल का सांसद ने किया औचक निरीक्षण

मरीजों से जानी समस्याएं, पंखे और जनरेटर की खराबी पर दिए सुधार के निर्देश

नवभारत न्यूज
सीधी, 27 अगस्त. सांसद डॉ. राजेश मिश्रा ने आज गणेश चतुर्थी के दिन जिला अस्पताल का औचक निरीक्षण किया। बुधवार दोपहर 3:30 बजे उन्होंने वार्डों में जाकर मरीजों से सीधी बातचीत की।

मरीजों ने सांसद को बताया कि अस्पताल में पंखों की व्यवस्था ठीक नहीं है। जनरेटर भी लंबे समय से खराब है। बिजली जाने पर घंटों तक रोशनी नहीं रहती। सांसद ने इन समस्याओं के जल्द समाधान का आश्वासन दिया। डॉ. मिश्रा ने दवाइयों और इंजेक्शन की गुणवत्ता की जांच की। उन्होंने एकसपायी



डेंट और फार्मास्यूटिकल कंपनियों का डाटा भी देखा।

मरीजों को केवल मानक दवाइयां देने के निर्देश दिए। सांसद ने अस्पताल के कंपाउंडरों और नर्सों की समस्याएं भी सुनीं। उन्होंने

स्वास्थ्य कर्मियों की मेहनत की सराहना की। त्योहारों पर भी सेवाएं प्रभावित न हों, इसके लिए जिम्मेदारी से काम करने का आग्रह किया। निरीक्षण के दौरान भाजपा जिला अध्यक्ष देव कुमार सिंह

चौहान भी मौजूद थे। सिविल सर्जन डॉ. एस. बी. खरे ने अस्पताल की व्यवस्थाओं और चुनौतियों की जानकारी दी। उन्होंने कहा कि सांसद के निर्देशों से अस्पताल की सेवाएं बेहतर होंगी।

नशीली कफ सिरप बेचते पकड़ा गया मिथुन

मुखबिर की सूचना पर कोतवाली पुलिस की कार्रवाई

नवभारत न्यूज
रीवा, 27 अगस्त, सिटी कोतवाली पुलिस ने मुखबिर की सूचना पर कबाड़ी मोहल्ला में दबिश देकर एक युवक को धरदबोचा जो नशीली कफ सिरप की बिक्री कर रहा था। आरोपी के खिलाफ प्रकरण दर्ज किया गया है।

मुखबिर से सूचना प्राप्त हुई कबाड़ी मोहल्ला वार्ड क्र 19 में एक व्यक्ति अवैध रूप से नशीली कफ सिरप एवं नशीली गोलियां को ग्राहकों को बिक्री करता है। सूचना पर थाना कोतवाली पुलिस द्वारा कार्यवाही की गई। मुखबिर के बताये स्थान पर पहुंचा जहा एक व्यक्ति मिला जो पुलिस

को देख कर भागने का प्रयास किया। जिसे पकड़ा जाकर पुलिस अभिरक्षा में लिया गया। पूछताछ की गई तो अपना नाम मिथुन लोनिया पिता भगवानदास लोनिया उम्र 32 वर्ष निवासी कबाड़ी मोहल्ला वार्ड

क्रमांक 19 थाना सिटी कोतवाली का होना बताया। जिसके कब्जे से प्रतिबंधित नशीली कफ सिरप एवं प्रतिबंधित नशीले कैप्सूल/टेबलेट को जप्त आरोपी के खिलाफ प्रकरण दर्ज किया गया।

उदेश गुप्ता का सुपर 100 में चयन

रीवा, 27 अगस्त, शासकीय उच्च.माध्य. विद्यालय रायपुर सोनोरी के छात्र उदेश गुप्ता का चयन मध्य प्रदेश सरकार की महात्वाकांक्षी योजना सुपर 100 में हुआ है। सम्पूर्ण लॉन्चर तहसील में मात्र उदेश गुप्ता का ही चयन हुआ है। विद्यालय के साथ-साथ सम्पूर्ण तहसील का नाम रोशन उदेश ने किया है। उदेश का जेईई में 50 वीं नंबर में 60 वीं रैंक है। उदेश के चयन पर विद्यालय के प्राचार्य नन्दन कुमार मिश्रा सहित शिक्षकों ने प्रशंसा व्यक्त करते हुए उज्वल भविष्य को कामना की है।

नौढ़िया एवं जियावन मंडल के अध्यक्षों की कार्यकारिणी घोषित

नवभारत न्यूज
सिंगरौली 27 अगस्त। भारतीय जनता पार्टी के प्रदेश नेतृत्व की अनुमति तथा जिलाध्यक्ष सुंदरलाल शाह के अनुमोदन के पश्चात जियावन मंडल अध्यक्ष रमापति साहू तथा नौढ़िया मंडल अध्यक्ष रमेश द्विवेदी ने अपने-अपने मंडलों की कार्यकारिणी घोषित कर दी हैं। कार्यकारिणी के अनुसार जियावन मंडल में इंद्रजीत सिंह, भगवान दास गुप्ता, बुद्धसेन यादव,



कोशल प्रसाद पांडेय, ऊषा साकेत उपाध्यक्ष तथा ठाकुर प्रसाद द्विवेदी, लक्ष्मी सिंह महामंत्री बने हैं एवं हरिचरण सिंह, राजबली साहू, शोभनाथ यादव, जगन्नाथ रावत, छोटें

बैगा मंत्री बने हैं तथा ब्रिजेंद्र गुप्ता कोषाध्यक्ष नियुक्त हुए हैं। नौढ़िया मंडल में नंदलाल सिंह, परशुराम तिवारी, सुनीता विश्वकर्मा, रूबी जायसवाल, माणिकराम पनिका, राजेंद्र साहू को उपाध्यक्ष, मंगलदीन बैस एवं महेश कुमार पनिका को महामंत्री, विशेश्वर यादव, प्रवीण कुमार मिश्रा, लालजी सिंह गोंड, सरोज कुमार चतुर्वेदी मंत्री तथा प्रदीप कुमार द्विवेदी को कोषाध्यक्ष मनोनीत किया गया है।

मां तुझे प्रणाम योजना के आवेदन 6 सितंबर तक

सतना 27 अगस्त मां तुझे प्रणाम योजना अंतर्गत ब्लाक स्तर पर 10 युवाओं (5 युवक एवं 5 युवतियों) का चयन भारत की अंतर्राष्ट्रीय सीमाओं की अनुभव यात्रा के लिए किया जाना है। विकासखण्ड स्तर पर चयन में एनसीसी से 1, एनएसएस 1, खिलाडी 1, मेधावी 1 एवं स्काउट गाइड एवं इसी मान से युवतियां जिनकी आयु 15 से 25 वर्ष (31 दिसंबर 2026) तक हो, का चयन किया जायेगा।

जिला कांग्रेस की बैठक आज

सतना, 27 अगस्त. जिला कांग्रेस कमेटी को कार्यकर्ता बैठक 28 तारीख को 12.00 बजे टाउन हॉल सतना में आयोजित की गई है। पार्टी के सभी विधायकों पूर्व विधायकों विधानसभा के प्रत्याशियों जिला कांग्रेस के पदाधिकारियों मोर्चा संगठन विभाग प्रकोष्ठ नगर निगम के पाषर्द एवं पाषर्द प्रत्याशियों नगरीय निकाय पंचायती राज जिला पंचायत नगर पंचायत मंडी के वर्तमान एवं पूर्व पदाधिकारियों को आमंत्रित किया गया है।

स्पोर्ट्स कॉम्प्लेक्स में 29 से होगी खेलकूद प्रतियोगिता

नवभारत न्यूज
सतना 27 अगस्त. राष्ट्रीय खेल दिवस मेजर ध्यानचंद के जन्म दिवस के अवसर पर 29 से 31 अगस्त 2025 तक राष्ट्रीय खेल दिवस फिट इंडिया के तहत दादा सुखेन्द्र सिंह स्पोर्ट्स कॉम्प्लेक्स सतना में कार्यक्रम का आयोजन किया जायेगा। निर्धारित कार्यक्रम के अनुसार 29 अगस्त को प्रातः 7.15 बजे दादा सुखेन्द्र सिंह स्पोर्ट्स कॉम्प्लेक्स सतना में मेजर

ध्यानचंद की प्रतिमा पर माल्यार्पण, फिट इंडिया शपथ एवं फुटबाल, रस्साकशी मनोरंजन खेल का आयोजन किया जायेगा। इसी प्रकार 30 अगस्त को विद्यालय समय में महाविद्यालयों, विद्यालयों में खेल संवाद, खेल में फिट रहने के कार्यक्रम तथा 31 अगस्त को प्रातः 8 बजे से दोपहर 3.30 बजे तक दादा सुखेन्द्र सिंह स्पोर्ट्स कॉम्प्लेक्स सतना में संडे आन सायकल अंतर्गत सायकल ट्रेड का आयोजन किया जायेगा। शाम को खेल

प्रतियोगिता के समापन पर सभी वरिष्ठ खिलाड़ियों, अंतर्राष्ट्रीय, राष्ट्रीय खिलाड़ियों को सम्मानित किया जायेगा। कलेक्टर डॉ. सतीश कुमार एस ने कूल सचिव ग्रामोदय महात्मा गांधी विश्वविद्यालय चित्रकूट, एकेएस विश्वविद्यालय सतना, जिला शिक्षा अधिकारी, प्राचार्य पीएमश्री एक्ससीएस महाविद्यालय, प्राचार्य शासकीय कन्या महाविद्यालय एवं समस्त खेल संघ संस्थान को निर्देशित किया है।

प्रणामी मंदिर दुधमनिया में धूमधाम से मनाया गया दधीकर्दन छठी महोत्सव

नवभारत न्यूज
सिंगरौली 27 अगस्त। श्री कृष्ण प्रणामी मंदिर सल्लंग नगर दुधमनिया में श्रीकृष्ण जन्मोत्सव दधीकर्दन महोत्सव कार्यक्रम बड़े ही हार्षोअलस से मनाया गया।

वही प्रातः कालीन 9 बजे से भजन कार्यक्रम 12 बजे से रसानंद सागर मंगल पाठ का गायन 2 बजे श्री कृष्ण जी की महाभारती परिक्रमा तत्पश्चात विशाल भंडारा का आयोजन किया गया। जिसमें जिले के कई क्षेत्र में लोग पहुंचकर मण्डप्रसाद ग्रहण किए। वही



हरितालिका तीज त्योहार पर सुहागिनी महिलाओं ने मंदिर पहुंचकर भगवान भोलेनाथ एवं माता पार्वती जी का मंदिर के पुजारी ने विधिवत पूजा अर्चना कर घर में सुविधिवत पूजा अर्चना कर घर में सुविधा-शांति समृद्धि सहित पति के दीर्घायु के लिए कामना की। बता दे

कि मंदिर में सुहागिनी महिलाएं सुबह से लेकर शाम तक पूजा अर्चना करने भीड़ लगी रही। दधीकर्दन छठी महोत्सव कार्यक्रम में भजन कीर्तन लोगों ने पहुंचकर खूब आनंद प्राप्त किए कार्यक्रम ने प्रमुख रूप से महत्वपूर्ण योगदान

समाजसेवी गुंजारी लाल तिवारी सहित मंदिर समिति पदाधिकारियों की रही।

इस कार्यक्रम में साइट कॉलेज सिंगरौली प्राचार्य अनिल शुक्ला, पत्रकार संतोष शुक्ला, ओम प्रकाश तिवारी सहित जिले के सम्मानित लोग, मातृ शक्तियां तथा संगीत मंडली में गायक सभाजीत राम तिवारी मिर्जापुर-उत्तरप्रदेश तथा ज्येन्द्र तिवारी, विष्णुदेव पांडेय, छोटेलाल सिंह बघेल, अयोध्या प्रसाद बैस चितरंगी, बगदारी के संगीत कलाकार मौजूद रहे।